

Lytteprøve 1

یہ شفا کلینک ہے۔ کلینک کل صبح ساڑھے آٹھ بجے تک کے لئے بند ہے۔ ہنگامی صورتِ حال میں ۴۴۲۵۴۵۸ پر فون کر کے ڈاکٹر خان سے بات کیجئے۔

Lytteprøve 2

رزاق — السلام علیکم میں رزاق بول رہا ہوں۔
حامد — وعلیکم السلام میں حامد بول رہا ہوں۔ آپ کا کیا حال ہے؟
رزاق — میں بالکل ٹھیک ہوں۔ آپ سنائیے کیسے ہیں؟
حامد — سنا تھا آپ نے پرسوں فون کیا تھا۔
رزاق — جی ہاں۔ لیکن آپ گھر پر نہیں تھے۔
حامد — میں ایک کام سے شہر سے باہر گیا ہوا تھا۔
رزاق — آپ کی واپسی کب ہوئی؟
حامد — ابھی گھر واپس آیا ہوں۔ سوچا آپ سے بات کر لوں، آرام بعد میں کر لوں گا۔
رزاق — آپ نے بہت اچھا کیا۔ کیونکہ آپ سے جلد ملاقات بہت ضروری تھی۔
حامد — فرمائیے کیا مسئلہ ہے؟
رزاق — پولیس میری کار اٹھا کر لے گئی ہے۔ آپ تو ایس ایس پی کو جانتے ہیں۔ آپ کہیں گئے تو مجھے کار واپس مل جائے گی۔ اور جرمانے سے بچ جاؤں گا۔
حامد — میں آپ کو ایک رقعہ لکھ دوں گا۔ آپ کا کام ہو جائے گا۔